

पाहिजेत
महिला/पुरुष पार्ट टाइम कामाकरिता पाहिजेत
साई-ईन रिसॉर्ट मध्ये रिसेप्शनसाठी (कॉम्प्युटर ज्ञान आवश्यक)
भेटा साई-ईन हॉटेल चोंडी अलिबाग
मो.८५७०९५७७००.

कृषीवल

रायगड, गुरुवार दि. ५ जानेवारी, २०२३

किंमत ४ ₹

सोळा तासात संप मिटला

। मुंबई । प्रतिनिधी ।
राज्य सरकारला महावितरण, महाजनको आणि महापारेषण या तीनही कंपन्यांचे कुठलेही खासगीकरण करावयाचे नाही. उलट पुढच्या तीन वर्षात या तीनही कंपन्यांमध्ये ५० हजारांची गुंतवणूक केली जाणार आहे. त्यामुळे खासगीकरण करण्याचा प्रश्नच येत नाही., अशी भूमिका उपमुख्यमंत्री तथा ऊर्जा मंत्री देवेंद्र फडणवीस यांनी स्पष्ट केली. त्यामुळे महावितरण संघर्ष समितीच्यावतीने मध्यरात्रीपासून सुरु करण्यात आलेला ७२ तासांचा संप बुधवारी मागे घेण्यात आला.

महावितरणाचे खाजगीकरण नाही : फडणवीस



महावितरणमधील खासगीकरणाला विरोध करत मध्यरात्रीपासून कर्मचारी संपावर गेले होते. ३२ संघटनांच्या दीड लाख कर्मचाऱ्यांनी एकत्र येऊन तीन दिवसांचा संप पुकारला होता. आज उपमुख्यमंत्री देवेंद्र फडणवीस यांनी या संघटनांशी संवाद साधण्यासाठी बैठक बोलावली होती. तीनही सरकारी कंपन्यांतील अधिकृत कर्मचारी आणि कंत्राटी कर्मचाऱ्यांचे प्रतिनिधी या बैठकीला उपस्थित होते.

कंपनीच्या हिताचाच निर्णय एमआरसीच्या माध्यमातून झाला पाहिजे, असे राज्य सरकारचे स्पष्ट धोरण आहे. संघटना आणि सरकारी बैठक यापुढीच झाली असती तर गैरसमज निर्माण झालेच नसते. सरकारने मांडलेली भूमिका संघटनांना पटली आहे. कंत्राटी कर्मचाऱ्यांचे काही प्रश्न आहेत. कालांतराने त्यावरही तोडगा काढला जाईल.

- देवेंद्र फडणवीस, उपमुख्यमंत्री

महाराष्ट्रात खाजगीकरण करण्याचा कोणताही विचार नसल्याचे फडणवीस म्हणाले. समांतर खासगी परवाने देण्याबद्दल अधिक बोलताना फडणवीस म्हणाले की, समांतर परवाने पद्धतीला विरोध करण्याची कर्मचाऱ्यांनी घेतली. याबद्दल कर्मचाऱ्यांची समजूत ही त्यांनी काढली.

आपती सौम्यीकरणासाठी जिल्ह्याला १८९ कोटींच्या निधीचा प्रस्ताव

। अलिबाग । विशेष प्रतिनिधी । कोकण सौम्यीकरण योजनेअंतर्गत रायगड जिल्ह्यात विविध योजनांसाठी १८९ कोटींचा निधी मिळण्यासाठी शासनाला प्रस्ताव सादर करण्यात आला होता. त्याला जिल्हाधिकारी डॉ. महेंद्र कल्याणकर यांनी प्रशासकीय मान्यता देत निधी उपलब्धतेसाठी शासनाला सादर करण्याचा निर्णय घेतला आहे. खारबंदीस्ती, धुपप्रतिबंधक बंधारे, बहुउद्देशीय निवारा केंद्र, भुमिगत विद्युत वाहिण्या, दरड प्रवण क्षेत्रातील उपाययोजना यासारख्या कामांचा समावेश आहे. नविन व जुन्या खारबांधाचे नूतनीकरण करणे. समुद्र धूप प्रतिबंधात्मक बंधारा चक्रीवादळ, पूर व दरडप्रवण गावांमध्ये बहुउद्देशीय निवारा केंद्र बांधणे, चक्रीवादळ पूर व दरडप्रवण तालुका मुख्यालय व आपत्तीप्रवण गावांमध्ये भुमिगत विद्युत वाहिणी टाकणे. महाड शहरनजिक सावित्री नदीलगत संरक्षक भिंत बांधणे बीएसएनएलच्या दुधवनी लाईन भूमीगत टाकणे. महाड नगरपरिषदेसाठी आवश्यक आपत्कालीन सोयी सुविधा निर्माण करणे, निवारा शेडमध्ये आवश्यक शोध व बचाव साहित्य उपलब्ध करणे इ.विविध आपत्ती सौम्यीकरणाचे प्रस्ताव जिल्हातील कार्यान्वयन यंत्रणांकडून प्राप्त झाले आहेत. जिल्हाधिकारी डॉ. महेंद्र कल्याणकर यांचे अध्यक्षतेखाली जिल्हा आपत्ती व्यवस्थापन प्राधिकरणाचे बैठकीमध्ये सार प्रस्ताव प्रशासकीय मान्यता व निधी उपलब्धतेसाठी शासनास सादर करण्याचा निर्णय घेण्यात आला आहे. यात खारभूमी योजनेतील ४५ बंधाऱ्यांच्या पुनर्जिनासाठी तर एका ठिकाणी नविन खारबंदीस्तीचे काम करण्यासाठी २१६ कोटी, समुद्र किनाऱ्यावरील २८ नवीन तर ८ जुन्या धुपप्रतिबंधक बंधाऱ्यांसाठी ३३६ कोटी, बहुउद्देशीय निवारा केंद्रांच्या बांधकामासाठी १४४ कोटी भुमिगत विजवाहिण्या टाकण्याच्या कामासाठी १ हजार ६७ कोटी तर महाड, पोलादपूर, श्रीवर्धन उपविभागातून आपत्ती सौम्यीकरण योजने अंतर्गत विविध कामांसाठी १२६ कोटी रुपयांचे >> पान ५ वर

वेधक

देवेन भारती विशेष पोलीस आयुक्त
मुंबई : वरिष्ठ पोलीस अधिकारी देवेन भारती यांची बुधवारी मुंबई पोलीसांचे विशेष आयुक्त म्हणून नियुक्ती करण्यात आली. मुंबई पोलीस दलात नवीन पदनिर्मिती करण्यात आली असल्याची माहिती एक अधिकार्याने दिली. राज्याच्या गृह विभागाने नियुक्तीचे आदेश जारी केले आहेत. मुंबई पोलीसांच्या इतिहासात प्रथमच, मुंबई पोलीस दलात विशेष पोलीस आयुक्तपद सुरु केले असून भारती यांची प्रथम विशेष पोलीस आयुक्त म्हणून नियुक्ती केली आहे.

धनंजय मुंडे अपघातात जखमी
बीड : राष्ट्रवादी काँग्रेसचे आमदार धनंजय मुंडे यांच्या गाडीला अपघात झाला. यांना किरकोळ दुखापत झाली असल्याचेही समोर आले आहे. मंगळवारी रात्री १२ वाजण्याच्या सुमारास परळीमध्ये अपघात झाल्याची माहिती धनंजय मुंडेच्या कार्यालयाच्या ट्रिटर अकाउंटवरून देण्यात आली. मतदारसंघातील कार्यक्रम आटोपून रात्री परळीकडे परत येताना हा अपघात झाला. चालकाचा वाहनावरचा ताबा सुटल्यामुळे छोट्यासा अपघात झाला आहे.

खाजगीकरणविरोधात एकजूट



■ महावितरणच्या खाजगीकरणाच्या विरोधात विविध अधिकारी, कर्मचारी संघटनांच्यावतीने बुधवारपासून ७२ तासांचा संप देण्यात आला होता. त्यानुसार बुधवारी अलिबाग येथे महावितरण कार्यालयासमोर कर्मचारी संघटनांच्यावतीने जोरदार घोषणाबाजी करण्यात आली. (छयाचित्र : श्रेया फोटो)

संबंधित वृत्त पान २ वर

तळोजा एमआयडीसी अंधारात

। पनवेल । विशेष प्रतिनिधी । महावितरणच्या विविध कर्मचारी संघटनांच्यावतीने ७२ तास संपाची हाक देण्यात आली होती. त्यानुसार बुधवारी (दि. ४) सकाळपासून संपाला सुरवात झाली होती. ७२ तासांच्या या संपाला सकाळी सुरवात झाली असली तरी तळोजा औद्योगिक वसाहतीमधील वीज रात्री एक वाजल्यापासूनच बंद झाला होता. त्यामुळे कारखानदारांना मोठ्या आर्थिक नुकसानाचा सामना करावा लागला. मात्र दुपारी संप मिटल्याची घोषणा झाली आणि सर्वांनी सुटकेचा निश्वास सोडला. जवळपास ९५० लहान मोठे कारखाने असलेल्या तळोजा औद्योगिक वसाहतीमधील वीज पुर्ववटा मंगळवार रात्रीपासूनच खंडित झाला होता. वीज पुर्ववटा खंडित झाल्याने अनेक कारखान्यातील उत्पादन प्रक्रिया ठप्प झाली काही कारखानदार जनरेटरच्या माध्यमातून उत्पादन प्रक्रिया सुरु ठेवण्याचा प्रयत्न करत होते. मात्र जनरेटरच्या वापराला देखील मर्यादा असल्याने आणि जनरेटरला अतिरिक्त इंधनाची गरज भासत

औषधे, खाद्य पदार्थांची नासाडी
तळोजा औद्योगिक वसाहतीत अन्न पदार्थ तसेच औषध साठवणूक करण्यासाठी वापरत असलेले जवळपास ५३ कोल्ड स्टोरेज आहेत. या ठिकाणी करोडो रुपयांच्या औषधान्या तसेच अन्न पदार्थांचा साठा आहे. जर संप असाच सुरु राहिला असता तर या औषधे आणि अन्नाची नासाडी मोठ्या प्रमाणात झाली असती.

असल्याने महावितरण विभागाच्या कर्मचाऱ्यांच्या संपावर तोडगा न मिळाल्यास कारखानदारांचे हजारां कोटी रुपयांचे नुकसान होण्याची भीती तळोजा इंडस्ट्रीयलिस्ट असोसिएशनचे अध्यक्ष सतीश शेठ्टी यांनी व्यक्त केली होती. काही कारखानदार आणि कोल्ड स्टोरेज मालकांनी जनरेटर चा वापर सुरु केला मात्र जनरेटरचा वापर काही तासांपुरता करता येणे शक्य होते. जनरेटरला लागणाऱ्या अतिरिक्त इंधनकरता कारखानदारांचे लाखो रुपये खर्च होण्याची शक्यता होती.

कोकण शिक्षक मतदार संघात आजपासून अर्ज भरण्यास प्रारंभ

। नवी मुंबई । प्रतिनिधी । कोकण विभाग शिक्षक मतदारसंघाच्या दि.३० जानेवारीला होणाऱ्या निवडणुकीसाठी गुरुवारी (५ जानेवारी) उमेदवारी अर्ज भरण्यास प्रारंभ होणार आहे. मतदार संघाची अंतिम मतदार यादी प्रसिध्द झाली असून, कोकण विभागातील ठाणे, पालघर, रायगड, रत्नागिरी आणि सिंधुदूर्ग या जिल्हांमध्ये एकूण ३७ हजार ७९९ मतदार आहेत. तसेच या निवडणुकीच्या अनुषंगाने आदर्श आचारसंहिता लागू झाली असून, याचा भंग होणार नाही याबाबत विशेष

| निवडणूक कार्यक्रम |
|--|
| ५ ते १२ जानेवारी अर्ज भरण्याचा कालावधी |
| १३ जानेवारी -- छाननी |
| १६ जानेवारी -- अर्ज माघारी |
| ३० जानेवारी -- मतदान |
| २ फेब्रुवारी -- मतमोजणी |

रायगडात १०,०८५ मतदार
। अलिबाग । विशेष प्रतिनिधी । कोकण विभाग शिक्षक मतदार संघाच्या निवडणुकीसाठी रायगडात १०,०८५ मतदार मतदानात पात्र असल्याची माहिती जिल्हा निवडणूक अधिकारी शीतल उबाळे यांच्याकडून देण्यात आली. यामध्ये अलिबाग ४३९, आवास ८९, हाशिवरे ६३, पेझारी १६६, रेवडंडा ७०, कर्जत ५४०, खालापूर ६४३, महाड ५९९, माणगाव ४२३, गोरेगाव १३३, तळा ९०, म्हसळा १३४, मुरुड २२५, पनवेल १६८८, पळसपे २०९, कर्नाळ-दापिवली ८४, नरे-मोरवे १२७, ओळवे २९८, पोयेंजे ८, तळोजे १६९, पेण ५९६, पोलादपूर १६५, रोहा २५७, नागोठणे ३७५, सुयागड १८८, श्रीवर्धन १३०, बोलीपंचतन १२२, उरण २८८, विचनेर १५२ असे मतदार आहेत. यामध्ये पुरुष ४३९२, तर महिला ५७७३ मतदार असल्याची माहिती उबाळे यांनी दिली. झालेले दावे व हरकती निर्णीत करून कोकण विभाग शिक्षक मतदारसंघाच्या मतदार यादीची

वरंध घाटात कोसळून शिक्षक टार

। महाड । प्रतिनिधी । वरंध घाटात दरीत कोसळून मंडणगड येथील जिल्हा परिषद मराठी शाळा अडखळ येथील शिक्षक अब्दुल खुदोबुद्दीन शेख (४१) यांचा मृत्यू झाला. सैल्फी काढण्याच्या वा घाटात माकडांना खाऊ घालण्याच्या नादात त्यांचा पाय घसरून दरीत पडल्याचा अंदाज पोलिसांनी व्यक्त केला आहे. शेख हे मुळचे एरंडी जि.लातूर असून सध्या ते मंडणगड येथे शिक्षक म्हणून कार्यरत असल्याची माहिती पोलिसांनी दिली. शुरुवात केली. रात्रीची वेळ असल्याने शोध कार्यामध्ये अडथळे निर्माण येत होते. महाड येथील साळुवे रेस्क्यू टीम, व्हॅचर सोल ग्रुप, आपादमित्र अशिताभ जाधव, सिस्कॅप संस्थेचे चिंतन वैष्णव, पारमाची गावचे सामाजिक कार्यकर्ते बबन मालुपरे व त्यांचे सर्व सहकारी ग्रामस्थ खोल दरीमध्ये जाऊन त्या अनोळखी इसमाचा शोध घेण्याचा प्रयत्न करीत असताना पहारे ३ वाजण्याच्या सुमारास या पथकाला यश आले. शोध पथकाला खोल दरीमध्ये जाऊन यश इसमाचा तपास करणे अवघड जात होते.



मृत अब्दुल खुदोबुद्दीन शेख

कवाडे गटाची शिंदेंशी हातमिळवणी

। मुंबई । प्रतिनिधी । आगामी काळात होणाऱ्या निवडणुकीच्या पार्श्वभूमीवर रिपाई कवाडे गटाचे मुख्यमंत्री एकनाथ शिंदे गटाशी युती करण्याचा निर्णय घेतला आहे. मुंबईत शिंदे आणि प्रा. जोगेंद्र कवाडे यांनी पत्रकार परिषदेत याबाबत घोषणा केली. मुख्यमंत्र्यांच्या धडाकेबाज कार्यपद्धतीने प्रभावित होऊनच आम्ही युतीचा निर्णय घेतला आहे. गोरगरीबांच्या वंचितत्वाचा हक्कासाठी ही युती काम करेल, असं प्रा. जोगेंद्र कवाडे यावेळी म्हणाले.

५४१ उमेदवारांची चाचणी

। अलिबाग । विशेष प्रतिनिधी । रायगड पोलीस दलातील २७२ पोलीस शिपाई पदांसाठी आज दुसऱ्या दिवशी भरती प्रक्रिया सुरु झाली. ८०० उमेदवारांपैकी ५४१ उमेदवारांनी उपस्थित राहत मैदानी परीक्षा दिली असून ४८४ उमेदवारांची शारिरीक तपासणी पार पडली असल्याची माहिती अप्पर पोलीस अधीक्षक अनुल झेंडे यांनी दिली. संपूर्ण राज्यभरात सरकारने पोलीस भरती जाहीर केली होती. त्यानुसार रायगड जिल्ह्यात पर्ये २७८ उमेदवारांपैकी ५४१ उमेदवारांनी भरण्यासाठी मंजुरी देण्यात आली होती. यामध्ये ०६ चालक व २७२ शिपाई पदांचा समावेश आहे.



रायगडावर ऑलिम्पिक ज्योत प्रज्वलित
। किल्ले रायगड । प्रतिनिधी । बालेवाडी (पुणे) येथे सुरु झालेल्या राज्य ऑलिम्पिक स्पर्धेसाठी बुधवारी (४ जानेवारी) किल्ले रायगड येथे छत्रपती शिवाजी महाराज यांना अभिवादन करून ऑलिम्पिक ज्योत प्रज्वलित करण्यात आली. यावेळी पद्मश्री डॉ. हिममतराव बावस्कर यांच्यासह सकाळी राजसदरेवरून ही ज्योत प्रज्वलित करून होळीचा माळ छत्रपती शिवाजी महाराज यांची समाधी येथून पाचाड माणगाव मार्गे पुणे येथे होणार्या >> पान ५ वर

वृद्धेच्या मारेकऱ्याला अटक

। उरण । वार्ताहर । येथील बोकडविरा गावातील वृद्ध महिला ललिताबाई ठाकूर हिचा खून करून फरार झालेला आरोपी अमोल सज्जवार शेलार याला नगर येथून अटक करण्यास उरण पोलीस ठाण्याला यश आले आहे. ललिताबाई ठाकूर या महिलेने आपल्या उदरनिर्वाहासाठी शेजारकरची खोली शेलार या इसमाला भाड्याने दिली होती. त्याने ललिताबाईंचा खून करून याच खोलीला बाहेरून कुलूप लावून तो फरार झाला होता. अमोलचे ललिताबाईंशी भाडण

झाले होते. या वादातूनच खून झाला असल्याचा संशय व्यक्त केला जात असल्याचे तपासात समोर आले. वरिष्ठ पोलीस निरीक्षक सुनील पाटील यांनी घटनास्थळी फॉरेंसिक लॅब, फिंगरप्रिंट, श्वानपथक दाखल करून खुऱ्याचा शोध सुरु केला. तसेच संशयित फरार आरोपीचा शोध घेण्यासाठी पोलीस पथक तैनात केली. आरोपी अमोल सज्जवार शेलार या इसमास पोलीस पथकाने मोठ्या शितापाने नगर येथून अकव्या २४ तासांच्या आत ताब्यात घेऊन त्याला बेड्या ठोकल्या आहेत.

विरार-अलिबाग कॉरिडॉरसाठी ६० हजार कोटी

सहा महिन्यात होणार श्रीगणेशा

एखादा प्रकल्प वेळेत पूर्ण न झाल्यास सरकारला किती तोटा सहन करावा लागतो, याच सर्वात मोठे जिवंत उदाहरण म्हणजे विरार-अलिबाग कॉरिडॉर प्रकल्प अलिबाग ते विरार या १२७ कि.मी लांबीच्या मल्टी-मॉडल कॉरिडॉरची वाहतूक समस्या सोडवण्याची योजना १३ वर्षांपूर्वी तयार करण्यात आली होती. या कॉरिडॉर ची मूळतः २०११ >> पान ५ वर

पाचपटीने खर्च वाढतोय
२०१२ मध्ये या प्रकल्पाच्या भूखंडादनासाठी फक्त २,२१५ कोटींचा खर्च अपेक्षित होता. परंतु आता यामध्ये १० पटीने वाढ झाली असून हा खर्च २१ ते २२ हजार कोटींच्या घरात गेला आहे. या संपूर्ण प्रकल्पाची किंमत १२ हजार ५५४ कोटी रुपये इतकी होती तर २०२२ मध्ये ६० हजार ५६४ कोटी रुपयांपर्यंत म्हणजे ५ पटीने वाढली आहे.

प्रकल्पाची वैशिष्ट्ये :-

- विरार ते अलिबागदरम्यानच्या अनेक छोट्या-मोठ्या गावांना जोडणारा आणि त्यांचा सर्वांगीण विकास साधणारा असा हा मार्ग असणार आहे.
- १६ लेनची ही ग्रीनफिल्ड महामार्गाचा असून या प्रकल्पातील २ मार्गिका बस -अॅम्ब्युलन्ससाठी राखीव ठेवण्यात येणार आहे.
- ही ग्रीनफिल्ड महामार्गाचा राष्ट्रीय महामार्ग क्र. ८, ३, ४, ४ - इ, १७ भिवंडी बायपास व मुंबई-पुणे एक्सप्रेस वेला जोडली जाणार असून मुंबई ते दिह्री एक्सप्रेस-वे मार्गालाही जोडणार आहे.
- या प्रकल्पाचे आणखी एक मोठे वैशिष्ट्य म्हणजे या महामार्गाकडे ४८ भुयारी मार्ग आणि ४९ पूल बांधण्यात येणार आहेत.

कान दुखतोय? कान वाहतोय? कानातून पू येतोय?

आजच घेऊन या **कैलास जीवन**चे उत्पादन **यंकोना**
कान व दातदुखीवर उपयुक्त आयुर्वेदिक तेल

कापसाने कान हळुवार स्वच्छ करा. यंकोना तेलाचे ४/५ थेंबे कानात टाका. कापसाचा बोळा दिवसभर कानात ठेवा. हळूहळू कानाच्या तक्रारी कमी होतील.

सर्व औषध विक्रेत्यांकडे उपलब्ध.

। Mfg.: ASUM, Pune: 020-24486865 | Prashant: 91300 26070 | www.asum.com | Distributor: Ailbag: Anihant Agencies: 8149322449 Also available on **amazon** | **netmeds.com**

‘गो बँक अदानी’चा नारा

मुहूमध्ये कर्मचाऱ्यांची निदर्शन वीज पुरवठा सुरळीत

। आगरदांडा । वार्ताहर ।

मुहूम शहरातील महावितरण कार्यालया समोर अदानी हटाव देश बचाव, अदानी गो बँक... वीज उद्योजक खाजगी करणाऱ्या जाहीर निषेध, एकी हेच बळ, विद्युत कंपन्यात राजकीय हस्तक्षेप बंद करा अश्या प्रक 1 र चे फलक घेऊन सर्व अधिकारी कर्मचारी संपात सहभागी झाले. यावेळी उपकार्यकारी अधिकारी अभियंता - महादेव दातीर, कनिष्ठ अभियंता - विशाल इंगवले, सहाय्यक अभियंता - राजेश गोरले, कनिष्ठ अभियंता - प्रियंका सुर्यवंशी, कनिष्ठ अभियंता - भरत पाटील, लिपिक - धीरज पवार, वायमन - वसंत घोसाळकर, वायमन - राजेश वाघारे, मयूर किळेकर, प्रधानतंत्रन्य - मंगेश किळेकर आदींसह सर्व अधिकारी - कर्मचारी उपस्थित होते.



। पाली/बेणसे । प्रतिनिधी ।

संप असला तरी सुधागड तालुक्यातील वीज पुरवठाकार कोणताही परिणाम झाला नसून सद्यस्थितीत तरी वीजपुरवठा सुरळीत सुरू आहे.

अदानी वीज कंपनीला वितरण परवाना देऊ नये, अशी मागणी आम्ही आमच्या आंदोलनातून करत आहोत असे पाली सुधागड विजवितरणचे उपअभियंता जतीन पाटील यांनी सांगितले.

कोलाड परिसरातील ४० ते ४५ गावे अंधारात

। गावे-कोलाड । वार्ताहर ।

रोहा तालुक्यातील कोलाड खांब परिसरातील ४० ते ४५ गावातील बत्ती मध्यरात्रीपासून गुल झाली आहे. नागरिकांना संपूर्ण रात्र अंधारात काढावी लागल्यामुळे नागरिकांकडून तीव्र संताप व्यक्त करण्यात येत आहे.

याविषयी कोलाड महावितरण कार्यालयात

चौकशी केली असता कांडळ गावावरून येणारी लाईन काही तांत्रिक बिघाडामुळे खराब झाल्यामुळे या परिसरातील वीज बंद झाल्याचे महावितरण कंपनीकडून सांगण्यात आले. त्यामुळे आम्हांला अडचणीत जनतेने सहकार्य करावे. दुस्तुतीचे काम सुरू असून ते लवकरच पूर्ण केले जाईल, असेही सुचित करण्यात आले.

आम्ररोपांचे वाटप

। पोलादपूर । प्रतिनिधी ।

आईच्या कुणाछात्राखाली मिळणारी सावली हरपल्यानंतर तेरावे उत्तरकायप्रसंगी उपस्थित समाजबांधव आप्तपरिवार आणि शोकाकूल जनांना डेंदार आम्रयुध होईल अशा स्वरूपाची आंब्यांची कलमी रोपांचे वाटप केले. संदीप किसन शिर्के या मोटारमॅकेनिक तरुणाच्या आईचे निधन झाल्यानंतर संदीप आणि त्याची पत्नी शोभा संदीप शिर्के या उभयतांनी आईच्या सावलीची आठवण चिरंतन ठेवण्यासाठी तेराव्याच्या कार्यासाठी आलेल्या शोकाकूल आप्तपरिवारासह ग्रामस्थांना भोजनापूर्वी प्रत्येकी एक आम्रयुधाचे कलमी रोप भेट देत आईची आठवण सर्वांच्या मनात आणि अंगणात कायम राहण्यासाठी मनोकामना केली.

टेलिफोन, पॉवर केबलची चोरी

। रेवदंडा । वार्ताहर ।

साळाव येथे जेएसडब्लू कंपनीच्या कन्वेर बेल्ट वरून चकक १ लाख रुपये किमतीची टेलिफोन व पॉवर केबलची चोरी अज्ञाताने केल्याची तक्रार रेवदंडा पोलीस ठाणे येथे करण्यात आली आहे. याबाबत रेवदंडा पोलीस ठाणे येथे अज्ञात चोरट्याचे विरोधात गुन्हा दाखल करण्यात आला आहे. अधिक तपास रेवदंडा पोलीस ठाण्याचे पोलीस हवालदार संजय ठाकूर हे करत आहेत.

कुमुदिनी चव्हाण यांना पुरस्कार

। पाली । वार्ताहर ।

कोकण विकास प्रबोधिनी संस्थेच्या अध्यक्षा, मॉडर्न इंग्लिश स्कूल चोचिंदे शाळेच्या मुख्याध्यापिका कुमुदिनी रवींद्र चव्हाण यांना शैक्षणिक क्षेत्रात विशेष कामगिरी केल्याबद्दल सावित्रीची लोक पुरस्काराने सन्मानित करण्यात आले. चव्हाण यांना नवी दिल्ली, महाराष्ट्र सदन येथे दि. ३ जानेवारी रोजी डॉ. भागवत कराड, केंद्रीय राज्यमंत्री वित्त भारत सरकार यांच्या हस्ते हा पुरस्कार प्रदान करण्यात आला.

अभ्रीष्टचिंतन ज्येष्ठ नागरिकांचे

५ जानेवारी

१) श्री. सदाशिव गोकल ०५-०१-१९४९
श्रीबाग-२, अलिबाग
२) श्रीम. हेमा शहा ०५-०१-१९५०
वरसोली, अलिबाग
३) श्री. शंकर बोभाटे ०५-०१-१९५७
शास्त्रीनगर, कोळीवाडा

जाहीर नोटीस

सर्व लोकांस कळविण्यात येते की, आमचे अशिलांनी खालील वर्णन केलेली मिळकत, विद्यमान मिळकत मालक श्री. उद्धंड सिताराम रावकर वगैरे यांचेकडून रजिस्टर दस्तावेजांनी विकत घेण्याचे ठरवली आहे.

मिळकतीचे वर्णन

मौजे झिराड, ता. अलिबाग, जि. रायगड

| गावाचे नाव व तालुका | स. नं. / गट क्रं | क्षेत्र हे. आर | आकार |
|---------------------|---|----------------|------|
| झिराड ता. अलिबाग | गट नं. १४८/६ (जुना स. नं. ६३, जुना गट नं १४९/६) | ०.८२.०० | १.३१ |
| | | पो. ख. ०.१८.०० | |
| | | एकूण १.००.०० | |

सदरची मिळकतही वरील मालकाच्या निव्वेध मालकीहक्काची व प्रत्यक्ष ताबेकब्जा वहिवाटीतील असून ती विकत देण्याचा हक्क व अधिकार असल्याने त्यांनी सदर मिळकती मधील बांधकामासह, लहान-मोठी झाडे, अंतर्भूत हक्क व हितसंबंधासह आमचे अशिलास विकत देण्याचे ठरविले आहे. तरी वर वर्णन केलेल्या मिळकतीबाबत इतर कोणाचा साठेकार, ताबाकब्जा, गहाण, कुळवहिवाट, दान, बंधीसपत्र, फरोक्त, चार्ज, लिज, अंतर्भूत किंवा मिळकतीतून येण्याजाण्याचा मार्ग वगैरे तसेच होणाऱ्या व्यवहारास कोणाचीही कसलीही हरकत, दावा, तक्रार अथवा अन्य इतर कोणत्याही प्रकारचा कायदेशीर हितसंबंध असल्यास ही नोटीस प्रसिद्ध झालेपासून १५ दिवसांचे आत खाली सही करणार अॅडव्होकेट यांच्याकडे प्रथमदर्शनी कागदोपवी पुराव्यासह लेखी हरकत कळवावी. मुदतीत कोणाचीही हरकत न आल्यास सदर मिळकतही निव्वेध आहे असे गृहीत धरून आमचे अशिल खरेदीखताचा व्यवहार पूर्ण करतील, यानंतर कोणाचीही कसलीही हरकत विचारात घेतली जाणार नाही व आमच्या अशिलास नंतर ही मिळकत निव्वेध असल्याचा दाखला देण्यात येईल.

कळावे.

दि. ०४/०१/२०२३

अशिलातर्फे अॅडव्होकेट

(अॅड. श्वेता अमित नरे)

गंगासागर बिल्डिंग, बी लिंग,

पहिला मजला, घुमकवाडी जवळ,

कलेक्टर ऑफिस रोड, अलिबाग.

नमुना १

(नियम ३ पहा)

निवडणुकीची सूचना

याद्वारे सूचना देण्यात येत आहे की :-

- महाराष्ट्र विधान परिषदेसाठी कोकण विभाग शिक्षक मतदार संघातून एका सदस्य पदासाठी निवडणूक घ्यावयाची आहे.
- नामनिर्देशनपत्रे उमेदवाराला किंवा त्याच्या कोणत्याही सूचकाला, निवडणूक निर्णय अधिकारी तथा विभागीय आयुक्त, कोकण विभाग किंवा सहाय्यक निवडणूक निर्णय अधिकारी तथा उप आयुक्त (सामान्य), कोकण विभाग यांचेकडे दिनांक १२ जानेवारी २०२३ (गुरुवार) पर्यंत कोणत्याही दिवशी (सार्वजनिक सुट्टी व्यतिरिक्त) सकाळी ११.०० ते दुपारी ३.०० वाजेपर्यंत विभागीय आयुक्त, कोकण विभाग यांचे कार्यालय, पहिला मजला, कोकण भवन, सीबीडी बेलापूर, नवी मुंबई ४००६१४ येथे दाखल करता येतील.
- नामनिर्देशनपत्रे वर उल्लेख केलेल्या ठिकाणी व वेळी मिळू शकतील.
- नामनिर्देशन पत्रांची छाननी दिनांक १३ जानेवारी २०२३ (शुक्रवार) रोजी सकाळी ११.०० वाजता विभागीय आयुक्त, कोकण विभाग यांचे कार्यालय, पहिला मजला, कोकण भवन, सीबीडी बेलापूर, नवी मुंबई-४००६१४ येथे करण्यात येईल.
- उमेदवारी मागे घेण्याबद्दलची सूचना उमेदवाराला किंवा त्याच्या कोणत्याही सूचकाला किंवा उमेदवाराने लेखी प्राधिकृत केलेल्या निवडणूक प्रतिनिधीला वरील परिच्छेद २ मध्ये विनिर्दिष्ट केलेल्या कोणत्याही अधिकाऱ्याकडे त्याच्या कार्यालयात दि. १६ जानेवारी २०२३ (सोमवार) रोजी दुपारी ३.०० वाजेपर्यंत देता येईल.
- निवडणूक लढविली गेल्यास, दि. ३०-१-२०२३ (सोमवार) रोजी सकाळी ८.०० ते दुपारी ४.०० वाजेपर्यंत मतदान घेण्यात येईल.

ठिकाण :- कोकण भवन, नवी मुंबई

दिनांक :- ०५-०१-२०२३

सही / -

(डॉ. महेंद्र कल्याणकर)

निवडणूक निर्णय अधिकारी,
कोकण विभाग शिक्षक मतदार संघ तथा
विभागीय आयुक्त, कोकण विभाग

From 1

(see Rule 3)

NOTICE OF ELECTION

Notice is hereby given that :-

- an election is to be held of a member to the Maharashtra Legislative Council in the Konkani Division Teacher's Constituency ;
- nomination papers may be delivered by a candidate or by any of his proposers to the Returning officer and Divisional Commissioner, Konkani Division or to the Assistant Returning Officer and Deputy Commissioner (General), Konkani Division, in Office of Divisional Commissioner, 1st Floor, Konkani Bhavan, CBD Belapur, Navi Mumbai 400614 between 11.00 A.M. and 3.00 P.M. on any day (other than public holiday not later than the 12.01.2023 (Thursday)
- forms of nomination papers may be obtained at the place and time aforesaid
- the nomination paper will be taken up for Scrutiny at 11.00 A.M. on 13.01.2023 (Friday) at the office of the Returning officer and Divisional Commissioner, Konkani Division, 1st Floor, Konkani Bhavan, CBD Belapur, Navi Mumbai 400614.
- notice of withdrawal of candidature may be delivered either by a candidate or by any of his proposers or by his election agent who has been authorized in writing by the candidate to deliver it to either of the officers specified in paragraph (2) above at his office before 3.00 P.M. on the 16-01-2023 (Monday)
- in the event of the election being contested, the poll will be taken on 30-01-2023 (Monday) between the hours of 08.00 A.M. to 04.00 P.M.

Place : Konkani Bhavan, Navi Mumbai

Date : 05-01-2023

Sd/-

(Dr. Mahendra Kalyankar)

Returning Officer,

Konkani Division Teacher's Constituency
and

Divisional Commissioner, Konkani Division

(क्र. जिमाका/राअ/जाहि./१६९/२०२२-२३)

नमुना १

(नियम ३ पहा)

निवडणुकीची सूचना

याद्वारे सूचना देण्यात येत आहे की :-

- महाराष्ट्र विधान परिषदेसाठी कोकण विभाग शिक्षक मतदार संघातून एका सदस्य पदासाठी निवडणूक घ्यावयाची आहे.
- नामनिर्देशनपत्रे उमेदवाराला किंवा त्याच्या कोणत्याही सूचकाला, निवडणूक निर्णय अधिकारी तथा विभागीय आयुक्त, कोकण विभाग किंवा सहाय्यक निवडणूक निर्णय अधिकारी तथा उप आयुक्त (सामान्य), कोकण विभाग यांचेकडे दिनांक १२ जानेवारी २०२३ (गुरुवार) पर्यंत कोणत्याही दिवशी (सार्वजनिक सुट्टी व्यतिरिक्त) सकाळी ११.०० ते दुपारी ३.०० वाजेपर्यंत विभागीय आयुक्त, कोकण विभाग यांचे कार्यालय, पहिला मजला, कोकण भवन, सीबीडी बेलापूर, नवी मुंबई ४००६१४ येथे दाखल करता येतील.
- नामनिर्देशनपत्रे वर उल्लेख केलेल्या ठिकाणी व वेळी मिळू शकतील.
- नामनिर्देशन पत्रांची छाननी दिनांक १३ जानेवारी २०२३ (शुक्रवार) रोजी सकाळी ११.०० वाजता विभागीय आयुक्त, कोकण विभाग यांचे कार्यालय, पहिला मजला, कोकण भवन, सीबीडी बेलापूर, नवी मुंबई-४००६१४ येथे करण्यात येईल.
- उमेदवारी मागे घेण्याबद्दलची सूचना उमेदवाराला किंवा त्याच्या कोणत्याही सूचकाला किंवा उमेदवाराने लेखी प्राधिकृत केलेल्या निवडणूक प्रतिनिधीला वरील परिच्छेद २ मध्ये विनिर्दिष्ट केलेल्या कोणत्याही अधिकाऱ्याकडे त्याच्या कार्यालयात दि. १६ जानेवारी २०२३ (सोमवार) रोजी दुपारी ३.०० वाजेपर्यंत देता येईल.
- निवडणूक लढविली गेल्यास, दि. ३०-१-२०२३ (सोमवार) रोजी सकाळी ८.०० ते दुपारी ४.०० वाजेपर्यंत मतदान घेण्यात येईल.

ठिकाण :- कोकण भवन, नवी मुंबई

दिनांक :- ०५-०१-२०२३

सही / -

(डॉ. महेंद्र कल्याणकर)

निवडणूक निर्णय अधिकारी,
कोकण विभाग शिक्षक मतदार संघ तथा
विभागीय आयुक्त, कोकण विभाग

विमाका/कोवि/२०२२-२०२३/२३९



जाहीर सूचना

विषय - महाराष्ट्र प्रादेशिक नियोजन व नगर रचना अधिनियम, १९६६ चे कलम १२६ अन्वये भूसंपादन करणेबाबत.

- याद्वारे नोटीस देण्यात येते की, खाली दर्शविलेल्या परिशिष्टामध्ये नमूद केलेल्या मौजे-दापोली, ता. पनवेल, जि. रायगड येथील जमीन नवी मुंबई प्रकल्पांतर्गत संपादन करण्याबाबत महाराष्ट्र शासन राजपत्र मुंबई विभाग मुंबई क्र. LAQ/C/(I)/२७२ दि. २९.०८.१९७२ मध्ये प्रसिद्ध आहे. तसेच नवी मुंबई विकास प्रकल्पासाठी सिडको महामंडळाची नवनगर विकास प्राधिकरण म्हणून नेमणूक करण्यात आलेली आहे.
- दिनांक ०१.०१.२०१४ पासून सन-२०१३ च्या न्याय/योग्य नुकसान भरपाई मिळण्याचा आणि भूमी संपादन, पुनर्वसन, पुनर्वसाहत (ज्याच्या पुढे नवीन केंद्रीय अधिनियम असा उल्लेख करण्यात आला आहे) त्या कायद्यातील कलम १०८ पोटकलम (१) (२) अन्वये राज्य शासनाच्या कायदान्वये किंवा धोरणान्वये संपादित व्हावयाच्या जमीनीचा देय मोबदला व पुनर्वसनाचे लाभ, नवीन अधिनियमाच्या तरतुदीपेक्षा एकंदरीत जास्त देय असतील तर संबंधित जमीन धारकांची अथवा धोरणानुसार मोबदला व लाभ स्विकारण्यास संमती असेल तर असा जास्त मोबदला आणि पुनर्वसनाचे लाभ देय असलेल्या कायद्याच्या अथवा धोरणाच्या तरतुदी लागू होतील अशी तरतूद आहे.
- राज्य शासनाच्या नवीन कायद्याप्रमाणे देय असलेल्या जमीनीच्या संपादनापोटी मोबदला व पुनर्वसनाच्या लाभपेक्षा संबंधित धारकांना एकंदरीत जास्त लाभदायक तरतुदी देणारे धोरण महाराष्ट्र शासन नगर विकास विभाग यांचेकडील निर्णय क्र. सिआयडी/१८१२/प्र.क्र. २७४/नवि-१० दिनांक ०१.०३.२०१४ व महाराष्ट्र शासन नगर विकास विभाग यांचेकडील निर्णय क्र. सिआयडी/३३१७/१२९५/प्र.क्र. १८४/नवि-१० दिनांक २८.०२.२०१८ अन्वये सिडको महामंडळांमार्फत राबविण्यात येणाऱ्या नवी मुंबई विकास प्रकल्पाकरीता लागू करण्यात आले आहे, तसेच सदर भूसंपादन प्रक्रीया महाराष्ट्र प्रादेशिक नियोजन व नगर रचना अधिनियम, १९६६ चे कलम १२६ (१) अन्वये राबविण्यास मान्यता प्रदान केली आहे व उपरोक्त संपादनाखालील जमीनीबाबत शासन धोरणान्वये देय असलेला मोबदला व लाभ यासाठी संबंधित भूधारकांची संमती असल्यास सदर धोरणानुसार जमिन संपादनापोटी भूधारकांना २२.५% योजनेतर्गत विकसीत भूखंड देण्याचे धोरण स्विकारले आहे.
- महाराष्ट्र शासन नगर विकास विभाग यांचेकडील निर्णय क्र. सिआयडी/१८१२/प्र.क्र. २७४/नवि-१० दिनांक ०१.०३.२०१४ व महाराष्ट्र शासन नगर विकास विभाग यांचेकडील निर्णय क्र. सिआयडी/३३१७/१२९५/प्र.क्र. १८४/नवि-१० दिनांक २८.०२.२०१८ अन्वये महाराष्ट्र प्रादेशिक नियोजन व नगर रचना अधिनियम, १९६६ चे कलम १२६ (१) नुसार भूसंपादन प्रक्रीया राबवून जाहीर करण्यात येणाऱ्या निवडणुकाप्रमाणे अंतिमतः सर्व घटकसह भूधारकांना देय होणाऱ्या २.५ चटई निदर्शाकासहीत १०% विकसीत जमीन व १२.५% भू-वाटप योजनेनुसार पात्र असणाऱ्या भूधारकांना १.५ चटई निदर्शाकासहीत विकसीत जमीन अनुज्ञेय राहिल. त्यानुसार बाधीत भूधारकांस भूसंपादनाच्या मोबदल्यात अनुज्ञेय व देय विकसीत जमिनीचा तपशिल खालीलप्रमाणे आहे.

| अ.क्र. | तपशील | विकसित जमिनीची टक्केवारी |
|--------|---|--------------------------|
| १ | नुकसानभरपाईच्या रोख रकमेपेवजी विकसित | १०% |
| २ | १२.५% भू-वाटप योजना नुसार पात्र भूधारकांस | १२.५% |
| | एकूण मिळणारी विकसित जमीन | २२.५% |

- महाराष्ट्र प्रादेशिक नियोजन व नगर रचना अधिनियम, १९६६ चे कलम १२६ (१) मधील तरतुदीनुसार व या अधिनियमाच्या कलम १५२ व ११६ नुसार मा. उपाध्यक्ष तथा व्यवस्थापकीय संचालक यांनी अप्पर जिल्हाधिकारी तथा मुख्य भूमी व भूसंपादन अधिकारी (भूसंपादन), सिडको यांना प्रदान केलेल्या अधिकाराचा वापर करून खालील परिशिष्टात नमूद केलेल्या जमीनीबाबत मालक/कुळ व इतर हितसंबंधित यांनी जमीन संपादनापोटी व उपरोक्त शासन निर्णय २ व ३ नुसार देय असणारा २२.५% विकसीत भूखंड मिळवण्यास संमती असल्यास संमतीपत्रे किंवा हरकत असल्यास लेखी स्वरूपात ही नोटीस मिळाल्यापासून १५ दिवसांच्या आत अप्पर जिल्हाधिकारी तथा मुख्य भूमी व भूसंपादन अधिकारी (भूसंपादन), यांचे कार्यालय, १ ला मजला, सिडको भवन, सी.बी.डी. बेलापूर-४००६१४ यांच्या कार्यालयात सादर करावीत.
- परिशिष्ट मध्ये नमूद करण्यात आलेले गावनिहाय सर्व्हे क्रमांकापैकी जे सर्व्हे क्रमांक पडताळणीच्या प्रक्रियेमध्ये CRZ, कांडळवन बाधित निदर्शनास येतील तसेच ज्या सर्व्हे क्रमांकाच्या ७/१२ सदरी इतर अधिकार रकान्यात प्रचलित कायदानुसार हस्तांतरणास बंदी अशी नोंद असेल अशा सर्व्हे क्रमांकांसंदर्भात प्रकरण निहाय निर्णय घेण्यात येईल.

| अ.क्र. | गावाचे नाव | तालुका | सर्व्हे क्र. /हिस्सा क्र. संगणकीकृत ७/१२ | ७/१२ प्रमाणे एकूण क्षेत्र (हे. आर.) | सिडको महामंडळाच्या ताब्यातील क्षेत्र | संपादनासाठी प्रस्तावित क्षेत्र | गाव नमुना नं ७/१२ प्रमाणे कब्जेदाराची नावे |
|--------|------------|--------|--|-------------------------------------|--------------------------------------|--------------------------------|--|
| १ | दापोली | पनवेल | ६०/१/८/ब | ०-४६-०० | - | ०-४६-०० | काना जनार्दन कटेकर |
| २ | दापोली | पनवेल | ६३/२अ+३ | ०-४७-०० | - | ०-४७-०० | काना जनार्दन कटेकर |

CIN - U99999 MH 1970 SGC-014574

www.cidco.maharashtra.gov.in

अपर जिल्हाधिकारी तथा मुख्य भूमी व भूसंपादन अधिकारी (भूसंपादन)

सिडको/जससर्व्हे/३१२/२०२२-२३

मुसुडकर गारठले

मुसुड : मुसुड तालुका देखील गारठला असून तापमान १५ सेल्सियस इतके खाली आले आहे. त्यामुळे तालुक्याला हुडहुडी झाली आहे. रात्री अनेक ठिकाणी शेकोट्या पेटविल्या जात असून उष्णता मिळविण्यासाठी स्वेटर्स, उबदार कपडे बाहेर काढण्यात आलेले दिसून येत आहेत. सायंकाळी ६ नंतर थंड बोचरे वारे गारठा आणत असून तालुका गारठून गेला आहे. याचा सुखद अनुभव घेण्यासाठी पर्यटकही येत आहेत.

आरोग्य तपासणी शिबीर

खांब : दीपक फाऊंडेशन रोहा व दीपक नायट्रेट कंपनी घाटाव यांच्यावतीने पंतप्रधान जनआरोग्य योजनेतर्गत तालुक्यातील भातसाई येथे आरोग्य तपासणी शिबीर मोठ्या उत्साहात संपन्न करण्यात आले. शिबिराचा एकूण ९४ लाभार्थ्यांनी लाभ घेतला. प्रकल्प समन्वयक प्रविण ठोसर व सुपरवायझर फॅसिलिटर यांनी अधिक मेहनत घेतली. सहकार्यांबद्दल दीपक फाऊंडेशनच्यावतीने ग्रामस्थांचे आभार व्यक्त करण्यात आले.

लाकडी देव्हारे लुप्त

रसायनी : घरांचे रूपांतर बंगल्यामध्ये झाल्याने आणि घरांमधील असलेल्या देवालय सध्या ग्रेनाईट मार्बलचे बनली आहेत. त्यामुळे लाकडाची मंदिरे वापरण्याकडे नागरिकांचा कल कमी प्रमाणात दिसून येतो. लाकडी मंदिरासाठी लागणारे लाकूड दुर्मिळ होत गेल्याने अनेकांनी मार्बल, ग्रेनाईटने सजवलेली मंदिरे घेण्याला पसंती दिसत असून अशा मंदिराकडे ग्राहकांचा खरेदी करण्याकडे कल दिसत आहे.

डोक्यात चाकूने वार

पनवेल : डोक्यात चाकूने वार करून दुखापत केली. दीपक कृष्ण नाईक व त्यांचे मित्र तारुसिफ शेख व प्रनेश नाईक हे दीपक यांच्या घराच्या बाहेर शेकोटीवर शेकत बसले होते. यावेळी शकील मोहम्मद शेख हा दीपक नाईक यांच्याजवळ आला व त्यांना शिवीगाळ करून बघून घेण्याची धमकी दिली. दीपक हा खाली बसलेला असताना त्याच्या डोक्यात चाकूने दोन वार करून दुखापत केली. या प्रकरणी गुन्हा दाखल झाला आहे.

विनयभंगाचा गुन्हा

पनवेल : चाळीस वर्षीय महिलांसोबत असभ्य वर्तन करत शिवी दिल्याप्रकरणी तीन आरोपीं विरोधात पनवेल शहर पोलीस ठाण्यात विनयभंगाचा गुन्हा दाखल करण्यात आला आहे. चाळीस वर्षीय महिला ही मोटर सायकलने जात असताना तीन आरोपींनी त्यांच्याकडे पाहून असभ्य वर्तन केले आणि यातील एकाने त्यांना शिवी दिली. त्यामुळे पंडित महिलेने तिचा विरोधात पनवेल शहर पोलीस ठाण्यात गुन्हा दाखल केला.

उरणचा पाणीपुरवठा सुरळीत करण

शेकापची मागणी, नगरपालिका प्रशासनाला निवेदन

। उरण । प्रतिनिधी ।
उरणमधील पाणीपुरवठा खंडित न करता पूर्ववत सुरळीत सुरु ठेवला जावा, अशी मागणी उरण शेकापतर्फे करण्यात आली आहे. तसे निवेदन नगरपालिका, एमआयडीसीला देण्यात आले असल्याचे शहर चिटणीस शेखर पाटील यांनी सांगितले. उरण शहरातील पाणीपुरवठा रिविवारी मंगळवारी व शुक्रवारी बंद राहिल अशा प्रकारचे पत्र एमआयडीसीने नगरपालिकेला दिले आहे. त्यावरून नागरिकांमध्ये कमालीची नाराजी पसरली आहे.

या संदर्भात शेतकरी कामगार पक्षाचे शहरचिटणीस शेखर पाटील यांनी शहरातील पाणीपुरवठा सुरळीत होण्यासाठी नगरपालिकेला निवेदन दिले आहे. एमआयडीसीची थकीत पाणीपट्टी पालिकेने भरावी, शहरात धुळीवडा कोट नाका येथे पिण्याच्या पाईपाइन्समधून घागेरेडे पाणी येते यामुळे नागरिकांच्या आरोग्याला धोका असल्याचेही पाटील यांनी निदर्शनास आणले. त्याचप्रमाणे शहरांमध्ये गेल्या महिनाभरात कीटकनाशकांची फवारणी होत नसल्याने नागरिकांच्या आरोग्य धोक्यात आले आहे. तरी किटकनाशके फवारणी नियमित करावी अशी मागणी करण्यात आली. त्याचबरोबर भावरा येथील



रस्त्यात अडथळा आणणारा इलेक्ट्रिक पोल हटवावा अशी मागणी करण्यात आली. यासंदर्भातील निवेदन वरिष्ठ लिपिक संजय डापसे यांना देण्यात आले.

या समस्यांबाबत मुख्यधिकारी राहुल इंगळे यांना दूरध्वनीवरून संपर्क साधला असता त्यांनी या समस्या सोडवण्यासाठी सकारात्मक असल्याचे सांगितले. यावेळी

उरण शहरामध्ये अगोदरच अपुरा पाणीपुरवठा आहे. त्यामध्ये जर तीन दिवस पाणीपुरवठा बंद राहिला तर मोठी पाणीटंचाई भासेल यासंदर्भात उपाययोजना करावी.

शहरामध्ये अगोदरच अपुरा पाणीपुरवठा आहे. त्यामध्ये जर तीन दिवस पाणीपुरवठा बंद राहिला तर मोठी पाणीटंचाई भासेल यासंदर्भात उपाययोजना करावी.

खैरखुर्द उपसरपंचपद शेकापचे जुबेर धनसे

। रोहा । प्रतिनिधी ।
खैरखुर्द ग्रामपंचायतीच्या उपसरपंच पदावर शेकापचे जुबेर अकबर अली धनसे यांचा एकमेव अर्ज आल्याने त्यांची विनविरोध निवड झाली आहे. उपसरपंच पदाची निवडणूक सरपंच मुजमिल गिते यांच्या अध्यक्षतेखाली संपन्न झाली. नामनिर्देशन पत्र दाखल करण्याच्या अंतिम वेळेपर्यंत शेकापचे जुबेर धनसे यांचा एकमेव अर्ज दाखल झाला होता. ग्रामपंचायत कार्यालयात पार पडलेल्या पहिल्या बैठकीत पीठासिन अधिकारी गिते यांनी एकमेव अर्ज दाखल झाल्याने



जुबेर धनसे यांची विनविरोध निवड झाल्याचे जाहीर केले. याप्रसंगी ग्रामपंचायत सदस्य नरेश देवळे, शैला वाघमारे, रेखा गायकवाड, रिना कोंडे, भगवान यादव, नर्गिस बडे तसेच ग्रामसेवक आप्पासाहेब कांबळे उपस्थित होते. शेकाप कोकबन

पस चिटणीस लियाकत खोत यांनी या निवडीत मोलाची भूमिका बजावली. नवनिर्वाचित उपसरपंच यांनी त्यांच्या कार्यकर्त्यांसह शेकाप नेते पंडित पाटील व जिल्हा चिटणीस आस्वाद पाटील यांची भेट घेतली. त्यांनी त्यांचे पुष्पगुच्छ देऊन स्वागत केले.

‘ई रिक्षामुळे इतर रोजगार बुडणार नाहीत’

। नेळ । प्रतिनिधी ।
माथेरामधील ई रिक्षा व्यवसायाने अन्य कोणत्याही घटकांचा हातचा व्यवसाय जाणार नाही याचा विचार करण्यासाठी एक सुकाणू समिती गठीत करण्याचा निर्णय येथे झालेल्या बैठकीत घेण्यात आला. ई रिक्षाला मिळणार प्रतिसाद लक्षात घेऊन माथेरामधील व्यापारी संघटना, रिक्षा संघटना यांनी आ. मंहेद्र थोरेवे यांची भेट घेऊन चर्चा केली होती. त्यानुसार सर्व थरातील व्यक्ती आणि व्यावसायिक यांची बैठक घेतली. त्या बैठकीत ई रिक्षा बाबत सकारात्मक चर्चा झाली. कोणत्याही व्यक्तीचा व्यवसाय हातातून जाणार नाही याची काळजी घेण्यासाठी आणि धोरण ठरविण्यासाठी सुकाणू समिती स्थापन करण्याचा निर्णय या बैठकीत घेण्यात आला.

सुकाणू समिती घेणार निर्णय

येथील कम्युनिटी सेंटर मध्ये माथेरामधील व्यापारी, हात रिक्षा चालक, अश्वपाल संघटना, राजकीय व्यक्ती, आणि नागरिक यांची बैठक घेतली. बैठकीला माथेराम नगरपरिषदेच्या प्रशासक सुरेख भणणे, माथेरामचे महसूल अधीक्षक दीक्षांत देशपांडे, पोलीस अधिकारी

चंद्रकांत चौधरी यांनी मते मांडली. या बैठकीत ग्रामस्थ नागरिक आणि अन्य सर्वांचे म्हणणे ऐकून घेतल्यानंतर थोरेवे यांनी आपल्या भाषणात माथेरामच्या विविध समस्या सोडविण्याचे आश्वासन दिले. माथेरामचे पर्यटन कसे वाढेल यासाठी प्रयत्न करेन. हे सरकार सर्व सामान्य जनतेच आहे. कुणाचाही व्यवसाय बंद पडणार नाही. ई रिक्षा आल्यास माथेराम वनडे पिकनिक स्पोर्ट होईल. घोडे व्यवसायावर परिणाम होईल ही भीती अनाढ्याची आहे कुणाचाही रोजगार बुडणार नाही याची काळजी मी स्वतः घेणार आहे त्या मुळे कोणीही धावू नये. मी दोन्ही बाजू ऐकून घेतल्या आहेत. सर्वांना व्यवसाय मिळेल कुणाचीही चुल बंद पडणार नाही असा समाधानकारक मार्ग काढला जाईल असे ठोस आश्वासन दिले.

मडगाव-नागपूर एक्सप्रेसचा शेगावला थांबा

। पनवेल । प्रतिनिधी ।
कोकणाला विदर्भाशी जोडणारी नागपूर-मडगाव एक्सप्रेसला बुधवारी (४ जानेवारी) पासून थांबा मिळाला आहे. यासाठी पनवेल प्रवासी संघ गेली ४ वर्षे पाठपुरावा करत होता. बुधवारी दुपारी तीन वाजून पाच मिनिटांनी नागपूर येथून सुटलेली ही गाडी सायंकाळी साडेसात वाजता शेगावला थांबली होती. पनवेल परिसरातील भक्तराम यांनादेखील शेगाव येथे जाण्यासाठी ही गाडी अत्यंत योग्यीची ठरणार आहे. मडगाव येथून रात्री ८ वाजता सुटणारी गाडी सकाळी ७ वाजता पनवेल येथे पोहोचेल. सकाळी ७.०५ वाजता पनवेल स्थानक येथून प्रस्थान करणारी गाडी दुपारी साडेतीन वाजता शेगाव येथे पोहोचेल. सदरची गाडी आठवड्यातून दोन दिवस चालविण्यात येते. प्रत्येक आठवड्यातील बुधवारी आणि शुक्रवारी ही गाडी नागपूर येथून सुटेल तर प्रत्येक गुरुवारी आणि रविवारी ही गाडी मडगाव येथून सुटेल.



शेतकऱ्यांच्या उन्नतीसाठी ‘स्वाध्याय’ कटिबद्ध


। चेअरमन गणेश मढवी यांचे प्रतिपादन । रोहा । प्रतिनिधी ।
रोहा तालुक्यातील शेतकऱ्यांच्या उत्पन्नात वाढ व्हावी. शेतमालावर प्रक्रिया करून शेतकऱ्यांना अधिक लाभ व्हावा यासाठी प्रक्रिया उद्योगाची उभारणी करणे. हे उद्दिष्ट नजरेसमोर ठेवून रोहा तालुक्यातील कृषिवेलांच्या उन्नतीसाठी स्वाध्याय फार्म प्रोड्यूसर कंपनीची स्थापना करण्यात आली असल्याचे मनोगत कंपनीचे चेअरमन गणेश मढवी यांनी कंपनी कार्यालयाच्या उद्घाटन प्रसंगी व्यक्त केले. नाबार्डचे जिल्हा विकास अधिकारी प्रदीप अपसुंदे यांच्या हस्ते फीट कापून कार्यालयाचे उद्घाटन करण्यात आले.

याप्रसंगी व्यासपीठावर आत्मा जिल्हा प्रकल्प संचालक सतिश बोपाडे, तहसीलदार कविता जाधव, तालुका कृषी अधिकारी महादेव करे, कृषी विज्ञान केंद्र, किल्ला येथील पाध्ये साहेब, रोहा पंच कृषी विस्तार अधिकारी अशोक दांडेकर, विवेकानंद रिसर्च इन्स्टिट्यूटचे सुशील रूळेकर, महाएफपीसी या संस्थेचे जिल्हा समन्वयक मंगेश खांडेकर यांच्यासह कंपनीचे सर्व संचालक उपस्थित होते. उपस्थित सर्व मान्यवरांनी कंपनीच्या वाटचालीसाठी शुभेच्छा दिल्या आहेत. कंपनीला सर्व प्रकारचे सहाय्य करण्यासाठी नाबार्ड व ८०० पेक्षा अधिक कंपन्या स्थापन करण्याचा

अनुभव असणारी महाएफपीसी सारखी संस्था पाठीशी असल्याने कंपनीच्या माध्यमातून उद्योगाची उभारणी होऊन शेतकऱ्यांच्या उत्पन्नात वाढ होईल असा विश्वास मान्यवरांनी व्यक्त केला. या कार्यक्रमाला कंपनीचे चेअरमन गणेश मढवी, सेक्रेटरी संचालक जितेंद्र जोशी, संचालक कांचन माळी, विनायक धामणे, प्रमोद हेमंत ठाकरू, राम गिजे, अनंत वाघ, संतोष दिवकर, शुभम सरफळे, नंदेश यादव, संदेश विचारे, राजेश सानप, मंगेश दमाल यांच्यासह कंपनीचे भागधारक मोठ्या संख्येने उपस्थित होते.

पेण पालिकेची अशीही बनवाबनवी

। पेण । प्रतिनिधी ।
पेण शहरातील विकासकारांच्या मुद्यावरून पालिका प्रशासनच आता जनतेची बनवाबनवी करू लागल्याने सर्वसामान्यांमध्ये संताप व्यक्त केला जात आहे. पालिकेवर सध्या प्रशासकीय राजवट असल्याने हम करे सो कायदा अशी वृत्ती बळावली असल्याचे जाणवत आहे. नगरपालिका आणि कागदपत्रांची बनवाबनवी हा प्रकार सतत होत असल्याने आता मुख्यधिकारी जीवन पाटील यांनाच आरोपीच्या पिंजऱ्यात पाहत आहेत. मागण्याच महिन्यात माहितीच्या अधिकाराखाली चिंचपाड्यातील अरक्षणाबाबत माहिती मागितली होती. त्यावेळेला बांधकाम अधिन्यात विनायक बनसोडे यांनी चुकीची माहिती दिली होती. आता देखील पेण मधील एका सामाजिक कार्यकर्त्यांनी पेण नगरपालिकेच्या जलशुध्दीकरण केंद्राबाबत माहिती मागितली होती की, पेण नगरपालिका जो पाणी पुरवठा करत आहे तो गाळमिश्रीत का



येत आहे? त्यावेळी जो उत्तर दिले आहे. त्यावरून हे सिध्द होत आहे की, पेण नगरपालिकेचे अधिकारी वग बनवाबनवी करीत आहेत. उतरामध्ये म्हटले आहे की, पेण नगरपरिषदेचे कार्यत दोन जलशुध्दीकरण केंद्र असून ते वीस वर्षापूर्वीचे आहेत. पेणकरांना आठवत असेल की, पेणमध्ये २०१७ ला तत्कालीन सत्ताध्यांनी मोठ्याप्रमाणात बॅनरवाजी करून दिलेला शब्द पूर्ण केला. अशाप्रकारचे होल्डींग शहररथ लावण्यात आले होते. कोट्यवधी रुपये खर्च करून १५ ऑगस्ट

२०१७ ला जलशुध्दीकरण केंद्राचा लोकार्पण सोहळा करण्यात आला होता. मग अधिकारी वग बेळुडपणे खोटी माहिती कशी काय देऊ शकतात? अशी विचारणा पेणकरांनी केली आहे. महत्त्वाची बाब म्हणजे, आपली कर्तव्यदक्षता लपविण्यासाठी अधिकारी वग चुकीची माहिती देऊन पेणकरांना फसवत आहेत. हे सिध्द होत आहे. परंतु, पेणकर सुद्ध आहेत अधिकारी वगच्या बनवाबनवीला बळी पडणार नाहीत. असेही नागरिकांनी प्रशासनाला सुचित केले आहे.

तळ्यात एसटीची वाहतूक पूर्ववत

। तळा । वार्ताहर ।
जवळपास २५ दिवसांच्या कालावधीनंतर तळा बसस्थानकातून एसटीची वाहतूक पुन्हा सुरु करण्यात आली आहे. तळा बाजारपेठेत रस्त्याच्या कॉन्क्रीटकरणाचे काम हे निकट दर्जाचे झाल्याने त्याच्या दुरुस्तीचे काम हे १० डिसेंबर पासून सुरु करण्यात आले होते. त्यामुळे सर्व वाहतूकीसह एसटीची वाहतूक देखील तळा बसस्थानकातून बंद करण्यात आली होती. यामुळे तळा बसस्थानकासह संपूर्ण बाजारपेठेत शुक्राचक्र पसरले होते. सदर वाहतूक तळा शहराच्या प्रवाहद्वारा पासून सुरु असल्याने खेड्यापाड्यातील वयोवृद्ध नागरिकांना त्या ठिकाणाहून बाजारपेठेत येण्यासाठी त्रास सहन करावा लागत होता.

rajshree thursdaylotto Government Lottery

जिंक आज चा जंकपॉट

₹ 1,58,31,938

ड्रां रात्री 8:45 वाजता

तिकीट ₹100/-

play on: rajshreelotto.com

022-6835 1534 *Pari Mutual

राजश्री 100 Government Lottery

फक्त ₹100 मध्ये जिंकू शकता

₹ 30 लाख

ड्रां दिनांक: 05.01.2023

ड्रां दर पहिला गुरुवार सायं 6.30 वाजता

Book Now At: bookmyrajshree.com

Call Now: 022 6835 1535

पन्हेळी येथे युवा शेतकऱ्यांचा उपक्रम

वनराई बंधाऱ्याने फुलविला भाजीमळा

। श्रीकांत नांदगावकर । तळा ।
वनराई बंधाऱ्याच्या माध्यमातून पन्हेळी, ता. तळा येथे भाजीमळा फुलवून आर्थिक उन्नती साधण्यात तळा तालुका कृषी विभागाला यश आले आहे. मौजे पन्हेळी येथे कृषी विभागाच्या मार्गदर्शनाखाली ग्रामस्थांच्या मदतीने एकूण पाच वनराई बंधारे बांधले. त्यामुळे शेतीसाठी सिंचनाची सोय तसेच जनावरांच्या पिण्याच्या पाण्याचा प्रश्न देखील मिटला आहे. वनराई बंधाऱ्यामुळे एप्रिल-मे महिन्यापर्यंत पाणीसाठा देखील उपलब्ध होणार आहे.

येथील रमेश महादेव शिंदे व महेश लक्ष्मण चोसगे या दोघा युवा शेतकऱ्यांनी एकत्र येऊन ४.५ एकर क्षेत्रावर कलिंगड लागवडीचा प्रयोग केला आहे. दोघेही लॉकडाऊन पासून मुंबईहून गावी परत येऊन शेतीमध्ये वेगवेगळे प्रयोग करीत आहेत. चालू वर्षी कलिंगड पिकाची ७५०० रोपे तसेच कृषी विभागाच्या आत्मा योजनेअंतर्गत मिरची, टोमॅटो व वांगी पिकाची प्रत्येकी ५०० प्रमाणे १५०० रोपांची लागवड त्यांनी केली आहे.

यासाठी त्यांनी आतापर्यंत सव्वा ते दीड लाखाचा खर्च केला आहे. कलिंगड पिकांमधून त्यांना ६० ते

सहाय्यक दिनेश चांदोरकर व कृषी विभागाचे इतर अधिकारी यांचे त्यांना वेळेवेळी मार्गदर्शन लाभते आहे. तळा तालुक्याच्या विविध भागांत

वनराई बंधारा बांधण्यास वाव असून इच्छुक ग्रामस्थांनी कृषी विभागाशी तात्काळ संपर्क करण्याचे आवाहन कृषी विभागामार्फत करण्यात येत आहे.

२४ बंधाऱ्याची निर्मिती चालू वर्षी तळा तालुक्याचे रब्बी हंगामाचे क्षेत्र वाढवणे हा उद्देश ठेवून लोकसहभागाने वनराई बंधारे बांधण्याची मोहीम कृषी विभागाच्या माध्यमातून राबवण्यात येत आहे. त्यासाठी गेल इंडिया लिमिटेड यांचे सीएसआर फंडा मधून ६००० सिमेंट गोणी व ३००० रूशांक खरेदी अशा एकूण ९००० रिकाम्या सिमेंट गोण्यांचे तालुक्यातील विविध गावांना मागणीनुसार वाटप करण्यात आले. गावातील स्थानिक शेतकरी तसेच जी.एम वेदक कॉलेज व द.ग. तटकरे कॉलेज येथील एन एस एस चे विद्यार्थी यांचे माध्यमातून आतापर्यंत २४ वनराई बंधारे बांधून पूर्ण झाले आहेत.



निवडक

शिवमची उत्तम कामगिरी

मुंबई : शिवम मावोने श्रीलंकेविरुद्धच्या पहिल्या टी-२० सामन्यात आंतरराष्ट्रीय क्रिकेटमध्ये पदार्पण केले. या सामन्यात त्याने चमकदार कामगिरी करताना २२ धावांत ४ बळी घेतले. शिवम पहिल्या सामन्यातही अशी कामगिरी करण्यात यशस्वी ठरला. ४ षटकांत प्रत्येकी एक विकेट घेण्यात तो यशस्वी ठरला. याआधी बरिंदर सान आणि प्रथान ओझा यांनी भारतासाठी टी-२० आंतरराष्ट्रीय पदार्पणाच्या सामन्यात ४-४ विकेट घेतल्या होत्या.

मुंबईला आघाडी

मुंबई : रणजी करंडक क्रिकेट स्पर्धेत देशपांडे, मुलानीचा प्रभावी मारा वेगवान गोलंदाज तुषार देशपांडे (५/३७) आणि डावखुरा फिरकीपटू शम्स मुलानी (३/३३) यांच्या प्रभावी मान्यामुळे मुंबईने रणजी करंडक क्रिकेट स्पर्धेतील ब-गटाच्या सामन्यात तिमिळनाडूचा पहिला डाव १४४ धावांवरच संपुष्टात आणला. मुंबईच्या फलंदाजांनाही धावांसाठी झगडावे लागले. मात्र, पहिल्या दिवसअखेर मुंबईची ६ बाद १८३ अशी धावसंख्या होती.

बुमरा भारतीय संघात

मुंबई : वेगवान गोलंदाज जसप्रीत बुमराला राष्ट्रीय क्रिकेट अकादमीने (एनसीए) पूर्णपणे तंतुस्त घोषित केले असून मंगळवारी त्याची श्रीलंकेविरुद्धच्या आगामी तीन सामन्यांच्या एकदिवसीय मालिकेसाठी भारतीय संघात निवड झाली आहे. या मालिकेला १० जानेवारीपासून सुरुवात होईल. बुमराला गेल्या काही महिन्यांपासून पाठीच्या दुखापतीने सतावले आहे. त्याने गेल्या वर्षी सप्टेंबरमध्ये भारतासाठी अखेरचा सामना खेळला होता.

तेजस्विनी, पुष्कराजला सुवर्ण

पुणे : कोल्हापूरची ऑलिम्पिकपटू तेजस्विनी सावंत आणि रत्नागिरीच्या पुष्कराज इंगोले यांनी मंगळवारी महाराष्ट्र राज्य ऑलिम्पिक स्पर्धेच्या नेमबाजी क्रीडा प्रकारात ५० मीटर रायफल प्रोन प्रकारात सुवर्णपदक मिळवले. माजी विश्वविजेत्या तेजस्विनी सावंतने ५० मीटर रायफल प्रोनमध्ये महिलांच्या गटात ६१८ गुणांसह अग्रस्थान पटकावले. मुंबईच्या भक्ती खामकरचा तेजस्विनीने ४.५ गुणांच्या फरकाने पराभव केला.

पंतला मुंबईत हलवणार

मुंबई : भीषण रस्ते अपघातात गंभीर जखमी झालेल्या पंतवर सध्या डेहराडूनमधील एका खासगी हॉस्पिटलमध्ये उपचार सुरू आहेत. मात्र, आता पंतला पुढील उपचारांसाठी मुंबईत हलवण्याचा निर्णय घेण्याचा निर्णय घेण्यात आला आहे, अशी माहिती डीडीसीएचे संचालक शाम शर्मा यांनी दिली आहे. दरम्यान, पंतला मुंबईतील नेमव्या कोणत्या हॉस्पिटलमध्ये दाखल करण्यात येणार आहे. याबाबत अद्याप कोणतीही ठोस माहिती समोर आलेली नाही.

थकित मालमत्ता कर जेएनपीएकडून अदा

। उरण । वार्ताहर ।
मागील अनेक वर्षांपासून सुरू असलेल्या संघर्षानंतर जेएनपीएने ११ पैकी जसखार, नवधर, करळ-सावरखार, जासई या चार ग्रामपंचायतींना थकित असलेल्या मालमत्ता कराची नऊ कोटी ६३ लाख ८० हजार ६७८ रुपये सोमवारी अदा करण्यात आली असल्याची माहिती जेएनपीएचे वरिष्ठ प्रबंधक जयंत ढवळे यांनी दिली आहे. हा निधी मिळाल्याने ग्रामपंचायतींचे उत्पन्न वाढले आहे.

प्रकल्पबाधीत जसखार, सोनारी, करळ-सावरखार, फुंगडे, डोंगरी, पाणजे, बोकडवोरा, नवीन शेवा, हनुमान कोळीवाडा, पागोटे, नवधर आदी ११ ग्रामपंचायतींचा सुमारे कोट्यावधी रुपयांचा मालमत्ता कर थकविला आहे. मागील अनेक वर्षांपासून कोट्यावधी रुपयांच्या थकलेल्या मालमत्ता करामुळे मात्र ११ ग्रामपंचायतीचा विकास पुरता थंडावला आहे. मालमत्ता कराची रकम वसूल करण्यासाठी ११ ग्रामपंचायतींच्या माध्यमातून जेएनपीटी प्रकल्पग्रस्त ग्रामपंचायत समितीचा संघर्ष सुरू असल्याची माहिती निर्मंत्रक तुकाराम कडू यांनी दिली आहे. प्रकल्पग्रस्त ग्रामपंचायत समितीच्या संघर्षानंतर चार ग्रामपंचायतींच्या मालमत्ता कराची



रकम जेएनपीएचे अध्यक्ष संजय सेठी, उपाध्यक्ष उमेश वाघ, मनिषा जाधव यांच्या उपस्थितीत अदा केली आहे. जसखार ग्रामपंचायत दोन कोटी ३६ लाख ६९ हजार ७७२, नवधर-५९ लाख ८२ हजार ७७०, करळ-सावरखार चार कोटी ८३ लाख ५५ हजार ६५९, जासई एक कोटी ८३ लाख ७२ हजार ४७७ अशी चार ग्रामपंचायतीची थकित असलेल्या मालमत्ता कराची नऊ

कोटी ६३ लाख ८० हजार ६७८ रुपये अदा करण्यात आली. उर्वरित सात ग्रामपंचायतींची मालमत्ता कराच्या थकित असलेल्या २५ ते ३५ कोटींच्या रकमेच्या वसुलीसाठी प्रयत्न सुरू असल्याची माहिती जेएनपीटी प्रकल्पग्रस्त ग्रामपंचायत समितीचा संघर्ष सुरू असल्याची माहिती तुकाराम कडू यांनी दिली. हा निधीही जेएनपीए प्रशासनाने द्यावा, अशी मागणी सातत्याने होत आहे. मालमत्ता करापोटी येणारा निधी मिळत नसल्याने संबंधित ग्रामपंचायतींमध्ये विकासकामे करणे अशक्य झालेले आहे. आता प्राप्त निधीतून गावांमध्ये मूलभूत सुविधा पुरविणे शक्य होणार आहे. असे ग्रामपंचायतींचे म्हणणे आहे.



मुरुड परिसरात थंडीची लाट आहे. समुद्रात थंडीमुळे धुके असल्याने समुद्राचे वातावरण खराब असल्याने बोटी किनाऱ्यावर आणल्या आहेत. या महिन्यात होडीवर संकट येऊ नये म्हणून पुजा करण्याची प्रथा आहे. पुजेनंतर पुन्हा चांगला पुरूस पाहून मासेमारीसाठी कोळी निघणार. (छायाचित्र : सुधीर नाइके)

मासेमारी थांबली

डॉ.शिरोडकर, विश्वशांती यांची विजयी सलामी

। मुंबई । प्रतिनिधी । शिवशक्ती-धुळे, डॉ.शिरोडकर, विश्वशांती, स्वामी समर्थ यांची बंडगा मारुती सेवा मंडळ आयोजित आमदार चपक स्थानिक पुख-महिला गट कबड्डी स्पर्धेच्या महिला गटात विजयी सलामी. पुराणात जयभारत, गुड मॉनिंग, गोलफादेवी, स्वस्तिक, सत्यम सेवा, मिड-लाईट, विजय क्लब, शिवशंकर यांनी साखळीत पहिल्या विजय नोंदविला. ना. म. जोशी मार्ग येथील श्रमिक जिमखाना येथे सुरू झालेल्या महिलांच्या क गटात धुळ्याच्या शिवशक्तीने टाण्याच्या माऊली प्रतिष्ठानचा ३८-३० असा पराभव करीत या उद्घाटनिय सामन्यात विजयी सलामी दिली.



अल्पवयीन मुलगी बेपत्ता

पनवेल : तालुक्यातील पडभेगाव येथील राहते घरातून अल्पवयीन मुलगी बेपत्ता झाल्याने ती हक्क्याची तक्रार तळोजा पोलीस ठाण्यात नोंदवण्यात आली आहे. सदर मुलीचे नाव राधिका वर्मा असून तिचे वय १६ वर्षे आहे. या मुलीचा रांग सावळा, चेहरा गोल, उंची ५ फुट, नाक-सरळ, केस-काळे, नाकात डाव्या बाजूस चमकी, तसेच अंगात लाईट हिऱ्या रंगाचा सलवार व लाईट हिऱ्या रंगाची लेगींस घातली असून पायात चपल घातलेली आहे. सदर मुलीला हिंदी, भोजपुरी, मराठी अवगत असून या मुलीबाबत कोणाला काही माहिती असल्यास तळोजा पोलीस ठाणे किंवा पोडपनि बळीराम घंटे यांच्याशी संपर्क साधावा.

मृतदेह सापडल्याने खळबळ

पनवेल : पनवेल शहरात एका अनोळखी इसमाचा मृतदेह आढळून आल्याने खळबळ उडाली आहे. या इसमाच्या नातेवाईकांचा शोध पनवेल शहर पोलीस करीत आहे. सदर अनोळखी इसमाचे वय अंदाजे ४० ते ४५ वर्षे असून उंची ५.६ फुट, रांग-सावळा, नाक-सरळ तर अंगात हिऱ्या काळ्या रंगाचा चौकडी फुल बाह्याचा शर्ट व दुधी रंगाची मळकट पॅन्ट घातलेली आहे. या इसमाबाबत कोणाला अधिक माहिती असल्यास पनवेल शहर पोलीस ठाणे दूरध्वनी क्र ०२२-२७४६२३३३ किंवा सपोनि श्रीकांत शेडगे यांच्याशी संपर्क साधावा.

पनवेल परिसरात मृतदेह

पनवेल : पनवेल परिसरात एक अनोळखी इसमाचा मृतदेह आढळून आला आहे. याबाबतची नोंद पनवेल शहर पोलीस ठाण्यात करण्यात आली आहे. सदर इसमाचे अंदाज ५० ते ५५ वर्षे असून त्याचा बांधा मध्यम, रांग-सावळा, उंची ५ फुट, डोक्यास टक्कल, दाढी व मिशीचे केस पांढरे वाढलेले, चेहरा-उभट, नाक- बसके, अंगात नेसुन-निळ्या रंगाचा टिशर्ट व पॅन्ट परिधान केला आहे. सदर इसमाबाबत कोणाला अधिक माहिती असल्यास पनवेल शहर पोलीस ठाणे दूरध्वनी क्र ०२२-२७४६२३३३ किंवा सपोनि श्रीकांत शेडगे यांच्याशी संपर्क साधावा.

मोटारसायकलची ठोकर

पनवेल : पनवेल शहरातील गार्डन हॉटेल जवळील सिग्नल ते पनवेल कोर्टाकडे जाणाऱ्या रस्त्यावर एका मोटारसायकल स्वाराने रस्त्याच्या परिस्थितीकडे दुर्लक्ष करून कारला ठोकर दिल्याने झालेल्या अपघातात कारचे नुकसान झाले आहे. विडुल मोतीराम जाधव हे आपल्या ताब्यातील इनोव्हा कार क्र एमएच ४६ बीई ४४०५ घेऊन गार्डन हॉटेल जवळील सिग्नल ते पनवेल कोर्टाकडे जाणाऱ्या रस्त्यावर जात असताना हिमालय मोटारसायकल क्र एमएच ३७ ईई ५७९७ वरिल चालक भिमराव चव्हाण याने रस्त्याच्या परिस्थितीकडे दुर्लक्ष करून बेदरकारपणे चालवून कारला ठोकर दिली.

पीएनपीत सावित्रीबाई फुले जयंती साजरी

। अलिबाग । प्रतिनिधी । प्रभाकर पाटील एज्युकेशन सोसायटीच्या कला, वाणिज्य आणि विज्ञान महाविद्यालयात इतिहास विभाग आणि महिला विकास कक्ष विभागाच्या वतीने क्रांतीज्योती सावित्रीबाई फुले जयंती साजरी करण्यात आली. या कार्यक्रमाला गायकवाड, मृगाली पाटील, वेदांत कंटक यांनी क्रांतीज्योती सावित्रीबाई फुले यांच्याबद्दल मनोगत व्यक्त केले. इतिहास विभाग प्रमुख प्रा.मिलिंद घाडगे यांनी क्रांतीज्योती सावित्रीबाई फुले यांच्या वास्तविक जीवनावर ऐतिहासिक प्रकाश टाकला. विभाग प्रमुख प्रा. मिलिंद घाडगे, प्रा. भायश्री गायकवाड, प्रा. अमिता महाले इत्यादी उपस्थित होते. कार्यक्रमाच्या सुरुवातीला महाविद्यालयातील विद्यार्थी ऋतुजा

गोमाशी अंतिम विजयी

पाली/गोमाशी क्रीडा मंडळ पाली यांच्या विद्यमाने ४५ किलो वजनी गटाचे कबड्डीचे सामने रविवार (दि.१) क्रीडा संकुल पाली येथे आयोजित करण्यात आले होते. ४५ किलो वजनी गटात जिल्ह्यातील १६ संघाने सहभाग नोंदवला होता. या स्पर्धेतील अंतिम सामना सोमजाई माता गोमाशी विरुद्ध पाली या दोन संघात झाला. या अटीतटीच्या लढतीत दोन्ही संघाच्या खेळांडूंनी आपला बहारदार खेळ करत आपल्या संघाच्या विजयासाठी शर्तीचे प्रयत्न केले. या स्पर्धेतील प्रथम क्रमांक गोमाशी या संघास रोख रकम एक हजार पाचशे व चषक, द्वितीय क्रमांक पाली संघास रोख रकम एक हजार व चषक, तृतीय क्रमांक सिद्धेश्वर संघास रोख रकम सातशे रु व चषक, चतुर्थ क्रमांक चिखलगाव संघास रोख रकम पाचशे व चषक देऊन क्रीडा मंडळ पाली कडून गौरविण्यात आले. या स्पर्धेतील उत्कृष्ट चढाईदार अभय जंगम (गोमाशी) यांस आकर्षक चषक देण्यात आले.



पराग बोरसे यांचे आयर्लंडमध्ये व्याख्यान

। नेरळ । वार्ताहर । कर्जत येथील आंतरराष्ट्रीय खात्याचे चित्रकार पराग बोरसे यांच्या कर्तृत्वात आणखी भर पडली आहे. देश विदेशातील अनेक पुरस्कारांचे विजेते असलेले आणि जगातील अनेक सन्मान यांनी सन्मानित करण्यात आले असून बोरसे यांचे व्याख्यान आयर्लंड देशातील डब्लिन महानगरात होणार आहे. भारताचा स्वातंत्र्याचा अमृत महोत्सव आणि आयर्लंड देशाच्या स्वातंत्र्याचा शतक महोत्सव निमित्त भारत आयर्लंड मैत्री व्याख्यानमाला निमित्त येथील जगप्रसिद्ध चित्रकार पराग बोरसे यांना भारतीय दूतावास तसेच डब्लिन आणि आयर्लंड यांनी कला आणि मानवी चेतना या विषयावर व्याख्यान देण्यासाठी आमंत्रित केले आहे. उद्देश दोन्ही देशातील नागरिकांमध्ये संवादाची भावना वाढवणे, सामाजिक-आर्थिक विकास, लोकशाही शासन

प्रशासनाचा हिवा कंदिल

। माथेरान । वार्ताहर । सर्वोच्च न्यायालयाने दिलेल्या आदेशानुसार माथेरानमध्ये तीन महिन्यांसाठी प्रायोगिक तत्वावर ई रिक्सा सुरू झाल्यामुळे पर्यटकांमध्ये समाधान व्यक्त होत आहे. परंतु या महत्त्वपूर्ण सेवेचा लाभ स्थानिकांना सुध्दा मिळावा यासाठी माजी नगरसेवक शिवाजी शिंदेंनी प्रशासक तथा मुख्याधिकारी सुरेखा भणगे यांना लेखी निवेदन दिले होते. त्यावर चर्चा करून भणगे यांनी दि.(५) ही सेवा स्थानिकांना उपलब्ध केली जाईल, त्याचप्रमाणे सकाळी लवकर कॉलेजला जाणाऱ्या विद्यार्थ्यांना रोज दहा रुपयांत येऊन जाऊन ही सुविधा दिली जाईल अशी व्हाही दिली आहे.

तीन ई रिक्षांची सुविधा स्थानिकांसाठी



तीन महिन्यांच्या या पायलट प्रोजेक्टमध्ये स्थानिकांना या ई रिक्साची किती लाभ होत आहे हे पाहणे तितकेच महत्त्वाचे आहे. त्यामुळे त्यांनाही त्यांचा अधिकार मिळाला पाहिजे यासाठी दि.५ पासून तीन रिक्सा स्थानिकांच्या सेवेत रूजू होतील ज्यावेळी स्थानिकांची संख्या कमी असेल. त्यावेळी त्या रिक्सा पर्यटकांसाठी वापरण्यात येतील. - सुरेखा भणगे (शिंदे) प्रशासक तथा मुख्याधिकारी माथेरान नगरपरिषद

सोनिया गांधी सोशल मीडियावर ट्रेंड



वर्षा मेहता । अलिबाग । काँग्रेसच्या माजी अध्यक्ष सोनिया गांधी यांना दिल्लीतील सर गंगाराम रुग्णालयात दाखल करण्यात आले आहे. तिची मुलगी आणि जुन्या पक्षाच्या सरचिटणीस प्रियांका गांधी वज्र त्यांच्यासोबत रुग्णालयात गेल्या होत्या. ७६ वर्षीय काँग्रेसच्या ज्येष्ठ नेत्याची ही नियमित तपासणी होती. पीटीआयच्या अहवालात सूत्रांचा हवाला देत गांधींना क्षयनाच्या संसर्गाने त्रस्त असल्याचे म्हटले आहे. ते म्हणाले की गांधी मंगळवारपासून आजारी आहेत, म्हणूनच त्यांचा मुलगा आणि काँग्रेस खासदार राहुल गांधी आणि प्रियांका पक्षाच्या चालू असलेल्या झुंभारत जोडो यात्रेमध्ये सात किलोमीटर चालत दिल्लीला परतले होते. भारतीय काँग्रेसच्या ज्येष्ठ नेत्या श्रीमती सोनिया गांधी रुग्णालयात दाखल झाल्याबद्दल शोक व्यक्त केला आणि त्यांना जलद बरे आणि निरोगी परत येण्याची शुभेच्छा दिल्या. भारतीय काँग्रेसच्या ज्येष्ठ नेत्या श्रीमती सोनिया गांधी रुग्णालयात दाखल झाले बरे आणि निरोगी परत वाटले. मी तिला लवकर बरे व्हावे आणि निरोगी परतावे, असे त्याने ट्विट केले. 'भारत जोडो यात्रा' रात्रभर थांबल्यानंतर काल सकाळी ६ वाजता उत्तर प्रदेशच्या बागपत जिल्ह्यातील माविकलान येथून पुन्हा सुरू झाली. हरियाणा आणि दिल्लीत कडाक्याची थंडी असूनही यात्रेच्या संपूर्ण पायांमध्ये पांढऱ्या टी-शर्टमध्ये दिसणारा राहुल आज सकाळी पदयात्रेत निघाला.